

“పారాటపీర్వం” - “లోకో క్షయేణ పారాయణం”

(కార్తిక కృష్ణ షష్ఠి)

145

(06.12.2020 ఆదివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజేత్ నిశమ్ ॥

లక్ష్మీధ్యానమ్

సర్వజ్ఞే సర్వవరదే సర్వదుష్టభయజ్కరి ।
సర్వదుఃఖహరే దేవి మహాలక్ష్మీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్టభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రింశాధ్యాయాంతర్గత-శ్లోకపారాయణం శ్రీశివస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుణ్డలధరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీమన్మోహాభారతమ్

విరాటపర్వణి త్రింశోఽ ధ్యాయః

దుర్యోధన ఉవాచ |

సహ వృద్ధైస్తు సమ్మన్త్య క్షిప్రం యోజయ వాహినీమ్ |
యథోద్దేశం చ గచ్ఛామః సహితాస్తత్ర కౌరవైః ||
సుశర్మా చ యథోద్దిష్టం దేశం యాతు మహారథః |
త్రిగర్జైః సహితో రాజా సమగ్రబలవాహనః ||
ప్రాగేవ హి సుసంవీతో మత్స్యస్య విషయం ప్రతి |
జఘన్యతో వయం తత్ర యాస్యామో దివసాంతరే ||
విషయం మత్స్యరాజస్య సుసమ్పద్ధం సుసంహతాః ||
సుశర్మణా గృహీతే తు మత్స్యరాజస్య గోధనే |
విరాటస్సైన్యమాదాయ త్రిగర్జైస్సహ యోత్స్యతే ||
అపరం దివసం గాస్తు తత్ర గృహ్లాన్తు కౌరవాః |
గవార్థే పాణ్డవాస్తత్ర యోత్స్యన్తి కురుభిస్సహ ||
తే యాన్తు సహితాస్తత్ర విరాటనగరం ప్రతి |
క్షిప్రం గోపాన్ సమాసాద్య గృహ్లాన్తు విపులం ధనమ్ ||
గవాం శతసహస్రాణి శ్రీమన్తి గుణవన్తి చ |
వయమప్యనుగృహ్ణామో ద్విధా కృత్వా వరూఢినీమ్ ||

వైశమ్పాయన ఉవాచ |

తే స్మ గత్వా యథోద్దిష్టాం దిశం వహ్నేర్మహీపతే |
సన్నద్ధా రథినః సర్వే సపదాతా బలోత్కటాః ||
ప్రతి వైరం చిక్రీర్షన్తో గోషు గృద్ధా మహాబలాః |
ఆదాతుం గాః సుశర్మాథ కృష్ణపక్షస్య సప్తమీమ్ ||
అపరే దివసే సర్వే రాజన్ సమ్భూయ కౌరవాః |
అష్టమ్యాం తే న్యగృహ్లాన్త గోకులాని సహస్రశః ||

|| ఇతి శ్రీమన్మోహాభారతే విరాటపర్వణి త్రింశోఽ ధ్యాయః ||





అథ శ్రీశివస్తోత్రమ్



శ్రీకృష్ణ ఉవాచ ।

నమోస్తు తే శాశ్వత సర్వయోనే బ్రహ్మోధిపం త్వామృషయో వదంతి ।
తపశ్చ సత్యం చ రజస్తమశ్చ త్వామేవ సత్యం చ వదంతి సంతః ॥

త్వం వై బ్రహ్మ చ రుద్రశ్చ వరుణోఽగ్నిర్మనుర్భవః ।

ధాతా త్వస్యా విధాతా చ త్వం ప్రభుః సర్వతోముఖః ॥

త్వత్తో జాతాని భూతాని స్థావరాణి చరాణి చ ।

త్వయా సృష్టమిదం కృత్స్నం త్రైలోక్యం సచరాచరమ్ ॥

యానీంద్రియాణీహ మనశ్చ కృత్స్నం

యే వాయవః సప్త తథైవ చాగ్నయః ॥

యే దేవసంస్థాస్తవ దేవతాశ్చ

తస్మాత్పరం త్వామృషయో వదంతి ॥

వేదాశ్చ యజ్ఞాః సోమశ్చ దక్షిణా పావకో హవిః ।

యజ్ఞోపగం చ యత్కించిద్భగవాంస్తదసంశయమ్ ॥

ఇష్టం దత్తమధీతం చ వ్రతాని నియమాశ్చ యే ।

ప్రీహః కీర్తిః శ్రీర్ద్యుతిస్తుష్టిః సిద్ధిశ్చైవ తదర్పణీ ॥

కామః క్రోధో భయం లోభో మదః స్తంభోఽథ మత్సరః ।

ఆధయో వ్యాధయశ్చైవ భగవంస్తనవస్తవ ॥

కృతిర్వికారః ప్రణయః ప్రధానం బీజమవ్యయమ్ ।

మనసః పరమా యోనిః ప్రభావశ్చాపి శాశ్వతః ॥

అవ్యక్తః పావనోఽచింత్యః సహస్రాంశుర్హిరణ్మయః ।

ఆదిర్గణానాం సర్వేషాం భవాన్వై జీవితాశ్రయః ॥



మహానాత్మా మతిర్బ్రహ్మ విశ్వః శంభుః స్వయంభువః ।
 బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్బ్రుతిః స్మృతిః ॥
 పర్యాయవాచకైః శబ్దైర్మహానాత్మా విభావ్యతే ।
 త్వాం బుద్ధ్యా బ్రాహ్మణో వేదాత్ప్రమోహం వినియచ్ఛతి ॥
 హృదయం సర్వభూతానాం క్షేత్రజ్ఞస్త్వమృషిస్తుతః ।
 సర్వతః పాణిపాదస్త్వం సర్వతోఽక్షిశిరోముఖః ॥
 సర్వతః శ్రుతిమాల్లోకే సర్వమావృత్య తిష్ఠసి ।
 ఫలం త్వమసి తిగ్మాంశోర్నిమేషాదిషు కర్మసు ॥
 త్వం వై ప్రభార్చిః పురుషః సర్వస్య హృది సంశ్రితః ।
 అణిమా మహిమా ప్రాప్తిరీశానో జ్యోతిరవ్యయః ॥
 త్వయి బుద్ధిర్మతిర్లోకాః ప్రపన్నాః సంశ్రితాశ్చ యే ।
 ధ్యానినో నిత్యయోగాశ్చ సత్యసత్త్వా జితేంద్రియాః ॥
 యస్త్వాం ధ్రువం వేదయతే గుహాశయం
 ప్రభుం పురాణం పురుషం చ విగ్రహమ్ ।
 హిరణ్మయం బుద్ధిమతాం పరాం గతిం
 స బుద్ధిమాన్బుద్ధిమతీత్య తిష్ఠతి ॥
 విదిత్వా సప్త సూక్ష్మాణి షడంగం త్వాం చ మూర్తితః ।
 ప్రధానవిధియోగస్త్వామేవ విశతే బుధః ॥

॥ఇతి శ్రీమన్మహాభారతే అనుశాసనపర్వణి శ్రీశివస్తోత్రం సంపూర్ణమ్ ॥



అథ నవగ్రహావ్రాథ్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథ్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథ్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥